

سند آرڊيننس نمبر XXIX مجريه 2002

SINDH ORDINANCE NO. XXIX OF 2002

سند ايدهاڪ پبلڪ اڪائونٽس ڪميٽي (جوڙڪ ۽ ڪم) آرڊيننس، 2002

THE SINDH ADHOC PUBLIC ACCOUNTS

COMMITTEE (COMPOSITION AND

FUNCTIONS) ORDINANCE, 2002

فهرست (CONTENTS)

تمهيد (Preamble)

دفعات (Sections)

1. مختصر عنوان ۽ شروعات

Short title and commencement

2. وصفون

Definitions

3. ڪميٽي

The Committee

4. آفيس جو مدو

Terms of Office

5. طريقيڪار

Procedure

6. ڪم

Functions

7. آڊيٽر جنرل جون رپورٽون

Reports of the Auditor General

8. سفارشون ۽ انهن تي عمل درآمد

Recommendations and their implementation

9. ڪميٽي جي سيڪريٽريٽ

Secretariat of the Committee

سنڌ آرڊيننس نمبر XXIX مجريه 2002
SINDH ORDINANCE NO. XXIX OF 2002

سنڌ ايڊهاڪ پبلڪ اڪائونٽس ڪميٽي

(جوڙڪ ۽ ڪم) آرڊيننس، 2002

THE SINDH ADHOC PUBLIC

ACCOUNTS COMMITTEE

(COMPOSITION AND

FUNCTIONS) ORDINANCE, 2002

[4 سيپٽمبر 2002]

آرڊيننس جنهن ذريعي صوبي سنڌ ۾ ايڊهاڪ پبلڪ
اڪائونٽس ڪميٽي قائم ڪئي ويندي.

تمهيد (Preamble)

جيئن ته اهو ضروري ٿي پيو آهي ته سنڌ صوبي ۾ ايڊهاڪ
پبلڪ اڪائونٽس ڪميٽي جوڙي وڃي ته جيئن اها
سرڪاري اڪائونٽس ۽ هڪ مد مان ٻيءَ مد ۾ رکيل رقمين
جو جائزو وٺي ۽ ان بابت پاڪستان جي آڊيٽر جنرل جي
اهڙن موضوعن تي ڏنل رپورٽن کي نظر مان ڪڍي ۽
تحليل ٿيل سنڌ صوبائي اسيمبليءَ جي پبلڪ
اڪائونٽس طرفان رهجي ويل ڪم جو اڪلاءُ ڪري
۽ جيئن ته صوبائي اسيمبلي 14 آڪٽوبر 1999 واري
اعلان تحت ۽ پروويزنل ڪانسٽيٽيوشن آرڊر نمبر 1
موجب معطل آهي؛
۽ جيئن ته سنڌ جو گورنر مطمئن آهي ته موجوده صورتحال
۾ تڪڙو قدم کڻڻ ضروري آهي؛

هاڻي تنهن ڪري، مٿي ڄاڻايل اعلان ۽ پروويڙنل ڪانسٽيٽيوشن آرڊر سان گڏ پڙهو 1999 جو پروويڙنل ڪانسٽيٽيوشن (ترميم) آرڊر نمبر 9، ۽ ان سلسلي ۾ مليل سمورن اختيارن کي استعمال ۾ آڻيندي، سنڌ جي گورنر خوشيءَ سان هيٺيون آرڊيننس جوڙي نافذ ڪرڻ فرمايو آهي:

مختصر عنوان ۽

شروعات

Short title and commencement

وصفون

Definitions

1. (1) هن آرڊيننس کي سنڌ ايڊهاڪ پبلڪ

اڪائونٽس ڪميٽي (جوڙجڪ ۽ ڪم) آرڊيننس،

2002 سڏيو ويندو.

(2) هي فوري طور تي لاڳو ٿيندو ۽ ايڪويهين

آڪٽوبر 2000 کان لاڳو سمجهيو ويندو.

2. هن آرڊيننس ۾ جيستائين ڪجهه مضمون ۽ مفهوم جي

متضاد نه هجي، تيستائين:

(a) "آڊيٽر جنرل" مطلب آڊيٽر جنرل آف پاڪستان؛

(b) "ڪميٽي" مطلب ايڊهاڪ پبلڪ اڪائونٽس

ڪميٽي جيڪا هن آرڊيننس تحت جوڙيل سمجهي

ويندي؛

(c) "چيئرمين" مطلب ڪميٽي جو چيئرمين؛

(d) "آئين" مطلب اسلامي جمهوري پاڪستان، 1973 جو

آئين، جنهن کي 20 آڪٽوبر 1999 واري هنگامي حالتن

واري اعلان تحت التوي هيٺ ڪيو ويو آهي؛

(e) "تحليل ڪيل ڪميٽي" مطلب سنڌ اسيمبلي جي

پبلڪ اڪائونٽس تي ويهه آڪٽوبر 1999 تي تحليل

ڪيل اسٽينڊنگ ڪميٽي؛

(f) "حڪومت" مطلب سنڌ حڪومت؛

<p>ڪميٽي The Committee</p>	<p>(g) “ميمبر” مطلب ڪميٽي جو ميمبر؛ 3. (1) ذيلي دفعو (2) موجب، سنڌ صوبي ۾ هڪ ايڊهاڪ پبلڪ اڪائونٽس ڪميٽي هوندي، جيڪا گهٽ ۾ گهٽ ٻارنهن ميمبرن تي مشتمل هوندي، جيڪي اهڙي اهليت رکندا جيئن گورنر طئي ڪري. (2) ميمبر گورنر طرفان مقرر ڪيا ويندا، اهڙين شرطن ۽ ضابطن تحت جيئن اهو طئي ڪري، جيڪو ميمبرن منجهان ڪنهن هڪ کي ڪميٽي جو چيئرمين نامزد ڪري سگهي ٿو.</p>
<p>آفيس جو مدو Terms of Office</p>	<p>(3) جيستائين ذيلي دفعو (1) تحت نئين ڪميٽي جوڙي وڃي تيستائين، 21 آڪٽوبر 2000 تي سنڌ حڪومت جي ماليات کاتي جي نوٽيفڪيشن نمبر BI/4(1)/73- (V-III) 95 تحت جوڙيل ايڊهاڪ پبلڪ اڪائونٽس ڪميٽي کي هن آرڊيننس تحت جوڙيل سمجهيو ويندو. 4. (1) هڪ ميمبر گورنر جي خوشيءَ سان عهدو رکي سگهندو.</p>
<p>طريقيڪار Procedure</p>	<p>(2) چيئرمين يا ميمبر پنهنجي هٿ لکت ذريعي گورنر ڏانهن عهدي تان استعيفيٰ اماڻي سگهي ٿو. 5. (1) سواءِ ان جي جيئن بيان ڪيو ويو هجي، ڪميٽي پنهنجو طريقيڪار جوڙيندي؛ (2) ڪميٽي جي گڏجاڻيءَ لاءِ ڪورم چيئرمين سميت ڪميٽي جي سموري ميمبرشپ جي هڪ ڀاڱي تي برابر هوندو، جنهن جي نسبت هڪ ڳڻي ويندي. (3) سمورا معاملو ڪميٽي جي گڏجاڻيءَ دوران ميمبرن جي اڪثريت راءِ ۽ ووٽنگ سان طئي ڪيا ويندا.</p>

(4) ووت برابر ٿيڻ جي صورت ۾ چيئرمين کي ميمبر طور ووت ڏيڻ جو حق حاصل هوندو.

(5) ڪميٽي ڪنهن معاملي جي جاچ لاءِ هڪ يا وڌيڪ ذيلي ڪميٽيون مقرر ڪري سگهي ٿي ۽ ذيلي ڪميٽيون معاملي تي پنهنجون سفارشون ڪميٽي حوالي ڪنديون.

6. (1) ڪميٽي حڪومت لاءِ جاري ڪيل رڳون جي ڪاٺوتس، آڊيٽر جنرل جي رپورٽ ۽ اهڙن ٻين معاملن جي جاچ پڙتال ڪندي جيئن حڪومت کيس سونپي.

(2) ڪميٽي تحليل ڪيل ڪميٽي طرفان چڙيل ڪم طور جاري ڪيل آڊٽ رپورٽس جي بيڪ لاڳ جي ڪليئرٽس جو انتظام ڪندي ۽ پنهنجون رپورٽون حتمي منظوري لاءِ هڪ سال دوران گورنر ڏانهن اماڻيندي يا اهڙي وڌايل عرصي دوران جيئن گورنر چيئرمين جي درخواست تي طئي ڪري.

(3) سرڪار جي ڪاٺوتس ۽ مختصر ڪيل رقم جي جاچ پڙتال ڪرڻ ۽ ان حوالي سان آڊيٽر جنرل جي رپورٽن جي اهڙي ريت چند چاڻ ڪرڻ جنهن مان ڪاميٽي پاڻ مطمئن ٿئي.

(a) اهو ڏسندي ته ڪاٺوتس ۾ ڄاڻايل رقمون ورهايون ويون هيون، قانوني طور تي اهڙين خدمتن يا مقصد لاءِ ڪم آنديون ويون، جنهن لاءِ اهي لاڳو رکيون ويون هيون؛

(b) ته ڪيل خرچ اٿارٽي جي اختيارن مطابق هو جيڪا ان کي هلائي ٿي؛ ۽

(c) هر ري ايپروپريٽيشن ان سلسلي ۾ حڪومت (فنانس

ڊپارٽمينٽ) طرفان جوڙيل قاعدن موجب ڪئي وئي آهي.
(4) ڪميٽي جي اها به ذميواري هوندي ته:

(a) اهڙين تجارتي ۽ مال ٺاهيندڙ ڪارپوريشن جي آمدني ۽ روانگيءَ جو حساب ڪتاب ڄاچڻ، سرڪاري پراجيڪٽس ۽ ترجيحن جون بيلنس شيٽون ڏسڻ ۽ فائدي يا نقصان جا ڪاتا تپاسڻ، جيڪي گورنر چاهيو آهي ته تيار ڪيا وڃن يا مالي امور کي ضابطي ۾ رکڻ واري قانون جي گنجائشن مطابق جوڙيا ويا آهن، جيڪي ڪنهن واپاري يا مال ٺاهيندڙ مخصوص ڪارپوريشن سان لاڳاپيل هجن يا اهڙي اسڪيم يا پراجيڪٽ لاءِ هجن، تن بابت آڊيٽر جنرل جي رپورٽ ڏنل هجي.

(b) خودمختيار ۽ سيمي آٽونامس باڊيز جي ڪمائي ۽ خرچ جي اڪائونٽس جي جاچ پڙتال ڪرڻ، جنهن جي آڊٽ، آڊيٽر جنرل طرفان گورنر جي هدايتن موجب يا ڪنهن قانون موجب ڪئي ويندي.

(c) اهڙن معاملن ۾ آڊيٽر جنرل جي رپورٽ قبول ڪرڻ جتي گورنر آڊٽ ڪرڻ لاءِ چيو هجي يا ڪا اوڳاڙي يا اسٽورس ۽ اسٽاڪ جي اڪائونٽس جي جاچ پڙتال ڪرڻ؛

(5) جيڪڏهن ڪا رقم مالي سال دوران اجازت ڏنل گرانٽس يا مختص رقم کان وڌيڪ خرچ ڪئي وئي آهي ته ڪميٽي هر ڪيس جي حقيقتن، اهڙي اضافي خرچ جي حالتن کي نظر ۾ رکندي جاچ ڪندي ۽ اهڙيون سفارشون جوڙيندي، جيئن اها مناسب سمجهي.

7. آڊيٽر جنرل صوبي جي اڪائونٽس سان لاڳاپيل آڊيٽر جنرل جون

رپورٽون
Reports of the
Auditor General

سفارشون ۽ انهن تي عمل
درآمد
Recommendations
and their
implementation

جي
ڪميٽي
سيڪريٽريٽ
Secretariat of the
Committee

رپورٽون گورنر کي جمع ڪرائيندو جيڪو رپورٽس غور
لاءِ ڪميٽي حوالي ڪندو.

8. ڪميٽي رپورٽون جو جائزو وٺندي ۽ پنهنجون
سفارشون منظوري لاءِ گورنر ڏانهن اماڻيندي. صوبائي
اسيمبلي سنڌ جي سيڪريٽريٽ گورنر طرفان منظور
ڪيل سفارش تي عمل درآمد ڪرائيندي.

9. صوبائي اسيمبلي سنڌ جي سيڪريٽريٽ ڪميٽي جي
سيڪريٽريٽ طور ڪم ڪندي.

10. (1) 21 آڪٽوبر 2000 تي سنڌ حڪومت جي
فنانس ڊپارٽمينٽ جو نوٽيفڪيشن نمبر BI/4(1)/73
(V-III) 95 هن آرڊيننس تحت ڪميٽي جي قيام تي
منسوخ ٿي ويندو.

(2) جيستائين ذيلي دفعو (1) تحت نوٽيفڪيشن جي
منسوخ نه ٿئي، سمورا ڪنيل قدم شروع ڪيل
ڪارروائي، يا ان سلسلي ۾ جوڙيل ايڊهاڪ پبلڪ
اڪائونٽس ڪميٽي جا جاري ڪيل حڪم ڪارگر
نموني ڪنيل قدم جاري ڪيل يا هن آرڊيننس تحت
ڪيل سمجهيا ويندا ۽ ايئن ئي ڪارگر سمجهيا ويندا.

نوٽ: آرڊيننس جو مذڪوره ترجمو عام ماڻهن جي
واقفيت لاءِ آهي، جيڪو ڪورٽ ۾ استعمال نٿو ڪري
سگهجي